

नेपाल दूरसञ्चार कम्पनी लिमिटेडको संचालक निर्वाचन सम्बन्धी निर्देशिका, २०७१

प्रस्तावना

नेपाल दूरसञ्चार कम्पनी लिमिटेडको मिति २०७१।२।२ मा बसेको संचालक समितिको ५८८ औ बैठकले कम्पनीको नियमावलीको नियम १२ को खण्ड (छ) मा व्यवस्था भए बमोजिम कम्पनीको संचालक निर्वाचनको प्रयोजनका लागि देहायको निर्देशिका बनाई जारी गरेको छ ।

परिच्छेद १ प्रारम्भिक

१. संक्षिप्त नाम र प्रारम्भ

- (क) यस निर्देशिकाको नाम "नेपाल दूरसञ्चार कम्पनी लिमिटेडको संचालक निर्वाचन सम्बन्धी निर्देशिका, २०७१" रहेको छ ।
(ख) यो निर्देशिका तुरुन्त प्रारम्भ हुनेछ ।

२. परिभाषा

विषय वा प्रसंगले अर्को अर्थ नलागेमा यस निर्देशिकामा,

- (क) "ऐन" भन्नाले "कम्पनी ऐन २०६३" लाई जनाउने छ ।
(ख) "कम्पनी" भन्नाले नेपाल दूरसञ्चार कम्पनी लिमिटेडलाई सम्झनु पर्छ ।
(ग) "संचालक समिति" भन्नाले कम्पनीको संचालक समिति सम्झनु पर्छ ।
(घ) "अध्यक्ष" भन्नाले कम्पनीको संचालक समितिको अध्यक्षलाई सम्झनु पर्छ ।
(ङ) "संचालक" भन्नाले कम्पनीको संचालक समितिको सदस्य सम्झनु पर्छ र सो शब्दले कम्पनीका अध्यक्ष समेतलाई जनाउनेछ ॥
(च) "निर्वाचन अधिकृत" भन्नाले कम्पनीको संचालक निर्वाचनको लागि संचालक समितिद्वारा निर्वाचन प्रयोजनको लागि नियुक्त व्यक्तिलाई सम्झनु पर्छ ।
(छ) "सहायक निर्वाचन अधिकृत/ मतदान अधिकृत" भन्नाले कम्पनीको निर्वाचनको लागि निर्वाचन अधिकृतद्वारा नियुक्त व्यक्तिलाई सम्झनु पर्दछ ।
(ज) "कर्मचारी" भन्नाले निर्वाचन कार्यको लागि खटिएका कर्मचारीलाई सम्झनु पर्छ ।
(झ) "मतदाता" भन्नाले कम्पनीको शेयरधनीलाई र निजहरुले रितपूर्वक मुकरर गरेको प्रतिनिधिलाई समेत सम्झनु पर्छ ।
(ञ) "मतपत्र" भन्नाले अनुसूचिमा तोकिए बमोजिमको निर्वाचन प्रयोजनको लागि प्रयोग हुने मतपत्रलाई सम्झनु पर्छ ।
(ट) "प्रबन्ध पत्र" प्रबन्ध पत्र भन्नाले कम्पनीको प्रबन्धपत्र (संशोधन सहित)लाई सम्झनु पर्छ ।
(ठ) "नियमावली" भन्नाले कम्पनीको नियमावली (संशोधन समेतलाई) सम्झनु पर्छ ।
(ड) "प्रोक्सी" भन्नाले कम्पनीका शेयरधनीले आफ्नो सट्टामा रितपूर्वक मुकरर गरेको प्रतिनिधिलाई सम्झनु पर्छ ।
(ढ) "शेयर" भन्नाले कम्पनीको शेयर पूँजीको विभाजित अंशलाई सम्झनु पर्छ ।
(ण) "शेयरधनी" भन्नाले कम्पनीको शेयर खरिद गरेको र कम्पनीको शेयरमा स्वामित्व भएको व्यक्ति वा संस्था समेतलाई सम्झनु पर्छ ।





- (ड) "प्रोक्सी" भन्नाले कम्पनीका शेयरधनीले आफ्नो सट्टामा रितपूर्वक मुकरर गरेको प्रतिनिधित्व सम्भन्नु पर्छ ।
- (ढ) "शेयर" भन्नाले कम्पनीको शेयर पूँजीको विभाजित अंशलाई सम्भन्नु पर्छ ।
- (ण) "शेयरधनी" भन्नाले कम्पनीको शेयर खरिद गरेको र कम्पनीको शेयरमा स्वामित्व भएको व्यक्ति वा संस्था समेतलाई सम्भन्नु पर्छ ।
- (त) "सचिव" भन्नाले कम्पनीको संचालक समितिको सचिव भै काम गर्ने व्यक्तिलाई सम्भन्नु पर्छ र सो शब्दले कम्पनी सचिव समेतलाई जनाउँदछ ।
- (थ) "मतदान केन्द्र" भन्नाले कम्पनीको निर्वाचन अधिकृतले मतदान गर्नको लागि तोकेको ठाउँलाई सम्भन्नु पर्छ ।
- (द) "अनुसूची" भन्नाले यस निर्देशिकामा उल्लेखित अनुसूचीहरूलाई सम्भन्नु पर्छ ।
- (ध) "साधारण सभा" भन्नाले कम्पनीको शेयरधनीहरूको वार्षिक साधारण सभा र विशेष साधारण सभा समेतलाई सम्भन्नु पर्छ ।
- (न) "निर्वाचन" भन्नाले यस निर्देशिका बमोजिम संचालकको निर्वाचन प्रकृया सम्भन्नु पर्छ ।
- (प) "उम्मेदवार" भन्नाले यस निर्देशिकाको दफा १० मा उल्लेख भए बमोजिमको उम्मेदवार सम्भन्नु पर्छ ।
- (फ) "संरक्षक" भन्नाले कम्पनीको नावालक वा मानसिक सन्तुलन ठिक नभएको शेयरधनीको हकमा निजको संरक्षक भनि शेयरधनीको दर्ता किताबमा नाम दर्ता भएको व्यक्ति सम्भन्नु पर्छ ।
- (ब) "मतदान" भन्नाले यस निर्देशिका बमोजिम संचालक पदको लागि हुने निर्वाचनको मतदान सम्भन्नु पर्छ ।
- (भ) "निर्देशिका" भन्नाले कम्पनीको सञ्चालक निर्वाचन सम्बन्धी निर्देशिका २०७१ सम्भन्नुपर्छ ।


कार्यकारी सचिव



परिच्छेद २
निर्वाचन अधिकृत

३. निर्वाचन अधिकृतको नियुक्ति, काम, कर्तव्य र अधिकार :


(१) निर्वाचन अधिकृतको नियुक्ति

- (क) कम्पनीको संचालकहरूको निर्वाचन प्रयोजनको लागि संचालक समितिद्वारा नियुक्त एक जना निर्वाचन अधिकृत रहने छ ।
- (ख) यस निर्देशिकामा उल्लिखित बाहेक अन्य कुराहरूको हकमा निर्वाचन अधिकृतले निर्वाचन गराउनुका आवश्यक अन्य कार्यविधि आफै बनाई लागू गर्न सक्नेछ ।
- (ग) निर्वाचन अधिकृतको पारिश्रमिक तथा सुविधा संचालक समितिले तोके बमोजिम हुनेछ ।
- (घ) निर्वाचन अधिकृतले निर्वाचन सम्बन्धी कार्यमा सहयोग पु-याउनु आवश्यकता अनुसार सहायक निर्वाचन अधिकृत, मतदान अधिकृत तथा अन्य कर्मचारीहरू समेत नियुक्त गर्न सक्नेछ । यसरी निर्वाचन अधिकृतले निर्वाचन प्रकृयाको लागि लागू गरेको कार्यविधि तथा आवश्यकता अनुसार खटाएका कर्मचारीले गरेको कार्य यसै निर्देशिका बमोजिम भए गरेको मानिनेछ ।
- (ङ) निर्वाचन अधिकृतले सहायक निर्वाचन अधिकृत, मतदान अधिकृत तथा अन्य कर्मचारीहरूलाई आवश्यकता अनुसार अधिकार प्रत्यायोजन गर्न सक्नेछ । तर मनोनयनपत्र जाँच्ने, सदर बदर गर्ने वा खारेज गर्ने अधिकार प्रत्यायोजन गर्न सक्ने छैन ।
- (च) निर्वाचनको लागी आवश्यक पर्ने प्रशासनिक, आर्थिक लगायत भौतिक सहयोग तथा सुरक्षा व्यवस्थाको प्रबन्ध कम्पनीले गर्नेछ ।

(२) निर्वाचन अधिकृतको काम, कर्तव्य र अधिकार

निर्वाचन अधिकृतको काम कर्तव्य देहाय बमोजिम हुनेछ :

- (क) निर्वाचन कार्यक्रम प्रकाशित गर्ने ।
- (ख) मतदाता नामावली प्रकाशित गर्ने ।
- (ख१) मतदाता नामावली उपर परेको दावी विरोधको छानवीन गरी निर्णय गर्ने ।
- (ख२) मतदाताको अन्तिम नामावली प्रकाशित गर्ने ।
- (ग) उम्मेदवारको मनोनयनपत्र जाँची दर्ता गर्ने ।
- (घ) उम्मेदवारको नामावली प्रकाशित गर्ने ।
- (घ१) उम्मेदवारको विरोधमा परेको उजुरी दर्ता गर्ने ।
- (ङ) दावी विरोध उपर छानविन गरी निर्णय दिने ।
- (ङ१) उम्मेदवारको नाम फिर्ता सम्बन्धमा निर्णय गर्ने ।
- (ङ२) उम्मेदवारको अन्तिम नामावली प्रकाशन गर्ने ।
- (च) मतदानको समय र स्थान तोक्ने
- (छ) प्रोक्सी संकलन भई आएका प्रोक्सी दर्ता गर्ने र छानविन गरी सदर, बदर गर्ने ।
- (ज) मतपत्रमा सही गर्ने/गराउने (जसमा दस्तखतको रूपमा छाप प्रयोग गर्न सकिनेछ)
- (झ) मतपत्र रद्द गर्ने ।
- (ञ) मतपत्र गन्ती गर्ने ।
- (ट) परिणाम घोषणा गर्ने ।
- (ठ) निर्वाचन अधिकृतले गर्ने भनि यस निर्देशिकामा उल्लेखित तथा निर्वाचन सम्बन्धमा भै परी आउने अन्य कार्यहरू गर्ने गराउने ।


कम्पनी सचिव



परिच्छेद ३
मतदाता

४. मतदाता

- (क) शेयरधनीको दर्ता किताब बन्द हुने दिनमा कम्पनीको शेयरमा स्वामित्व भई शेयरधनीको दर्ता किताबमा नाम दर्ता भएको र कम्पनीले माग गरेको रकम चुक्ता गरेको शेयरधनी मतदाता हुनेछ ।
- (ख) संयुक्त शेयरधनीहरूले आफू मध्ये मनोनित गरेको कुनै एकले मात्र आफै उपस्थित भई वा प्रतिनिधि मुकरर गरी निज मार्फत मताधिकार प्रयोग गर्न सक्नेछ । यसरी प्रतिनिधि मुकरर हुन नसकेमा शेयर प्रमाणपत्रमा पहिलो क्रममा नाम रहेको शेयरधनीलाई मात्र त्यस्तो मत दिने अधिकार रहनेछ ।
- (ग) मतदानको अधिकार पाएका शेयरधनी मतदानमा स्वयं उपस्थित हुन नसके भएमा निजले आफ्नो प्रतिनिधि (प्रोक्सी) द्वारा मत दिनको लागि अनुसूची-१ क. मा तोकिएको ढाँचामा निवेदन दिई सहीछाप गरी सोही समूहको शेयरधनीलाई आफ्नो प्रतिनिधि मनोनित गर्न सक्नेछ र यसरी मनोनित भएको प्रतिनिधिले पनि सोही समूहमा मतदान गर्न पाउनेछ ।
- (घ) अनुसूची - १ क. बमोजिमको ढाँचाको प्रोक्सी फारम भरी सभा शुरु हुने भनि तोकिएको दिन भन्दा कम्तीमा ५ दिन अगावै सो को सक्कलै प्रति निर्वाचन अधिकृतको कार्यालयमा दर्ता गरी सक्नु पर्नेछ । सो समय भन्दा ढिलो गरी प्राप्त प्रोक्सी फारमलाई मान्यता दिईने छैन ।
- (ङ) आफ्नो प्रतिनिधि नियुक्त गर्ने सम्बन्धमा कुनै शेयर धनीका एक भन्दा बढी प्रतिनिधि प्रोक्सी फारमहरू प्राप्त भएमा सो शेयरधनीले पेश गरेको सबै प्रतिनिधि प्रोक्सी फारमहरू रद्द हुनेछ ।
- (च) प्रतिनिधि मुकरर गर्दा सम्पूर्ण शेयरको प्रोक्सी एकै व्यक्तिलाई गर्नुपर्नेछ । एक वा एक भन्दा बढी व्यक्तिलाई आधा आधा वा अरु कुनै किसिमबाट छुट्याएर दिएमा उक्त सबै प्रोक्सी स्वतः बदर हुनेछ ।
- (छ) सभामा भाग लिनको लागि प्रोक्सी नियुक्त गर्दा आफ्नो कायम शेयर संख्या उल्लेख नभएमा तथा कायम शेयर संख्या भन्दा बढी वा घटी उल्लेख भएमा प्रोक्सी बदर हुनेछ ।
- (ज) शेयर संख्यामा कुनै किसिमको केरमेट भएको र टिपेक्स लगाएको प्रोक्सी बदर हुनेछ ।
- (झ) नाबालक तथा मानसिक सन्तुलन ठिक नभएको शेयरधनीको तर्फबाट कम्पनीको शेयर लगत किताबमा संरक्षकको रूपमा नाम दर्ता भई रहेको व्यक्तिले सभामा भाग लिन, मतदान गर्न वा प्रतिनिधि तोक्न पाउने छ ।
- (ञ) कर्मचारी शेयरधनी मतदाताहरूको हकमा कर्मचारीको हैसियतबाट कम्पनीको शेयर खरिद गरी दर्ता किताब बन्द हुने दिन सम्म कम्पनीको सेवामा बहाल रहेका कर्मचारीहरूलाई मात्र मतदाताको रूपमा गणना गरिनेछ ।
- (ट) माथि खण्ड (ञ) मा उल्लिखित अवस्था बाहेकका कर्मचारी तर्फको शेयर लिने शेयरधनीले सर्वसाधारण तर्फको संचालक निर्वाचनमा मात्र मतदान गर्न पाउने छ ।
- (ठ) यस दफा बमोजिम प्रतिनिधि नियुक्त गरिसकेपछि उक्त प्रतिनिधि (प्रोक्सी) बदर गरी आफू स्वयं सभामा उपस्थित हुने भएमा सभामा शेयरधनी स्वयं उपस्थित हुन पाउने छ । तर उक्त व्यहोराको लिखित सूचनाको निवेदन सभा शुरु हुने दिन भन्दा कम्तीमा ५ दिन अगावै कम्पनीमा दर्ता गर्नु पर्नेछ । शेयरधनी स्वयं उपस्थित हुने भएमा त्यस्तो मुकरर प्रतिनिधि पत्र (प्रोक्सी) स्वतः निष्कृत हुनेछ ।
- (ड) यस दफामा अन्यत्र जुनसुकै कुरा लेखिएको भएतापनि खण्ड (ङ), (च), (छ) र (ज) बमोजिम बदर भएको प्रोक्सी दिने शेयरधनी सभामा स्वयं उपस्थित भई मतदानमा भाग लिन सक्नेछ ।





५. मतदाता नामावली (शेयरधनीको बिबरण) प्रकाशन


- (क) निर्वाचन अधिकृतले निर्वाचन कार्यक्रम प्रकाशित भएपछि कम्पनी सचिवले उपलब्ध गराएको शेयरधनीहरूको लगतको आधारमा सचालकको निर्वाचनमा भाग लिन पाउने मतदाता शेयरधनीको नाम, निजले लिएको शेयर संख्या, निजलाई प्राप्त मतसंख्या उल्लेख गरी कर्मचारी तर्फ र सर्वसाधारण तर्फ गरी अनुसूची २ को ढाँचामा २ छुट्टाछुट्टै मतदाता नामावली प्रकाशित गर्नेछ ।
- (ख) उपदफा (क) बमोजिम प्रकाशित मतदाता नामावलीमा कुनै मतदाता शेयरधनीको नाम छुट भएकोमा दावी गरी दर्ता गराउन वा दर्ता भएको कुनै मतदाताको नाम, निजले लिएको शेयरसंख्या वा मतसंख्या वा अन्य कुनै ब्यहोरा सच्याउन वा दर्ता हुन नपर्ने कुनै मतदाताको नाम हटाउन, दावी बिरोध गर्न निर्वाचन अधिकृतले तोके बमोजिमको म्याद दिईनेछ ।
- (ग) मतदाता नामावलीमा नाम छुटफुट भएमा वा संशोधन गर्नु परेमा वा मतदाताको योग्यता बिरोध गरी उजुरी दिनको लागि दुई जना मतदाताको सिफारिस साथ दरखास्त दिनु पर्नेछ । यसरी दरखास्त पर्न आएमा निर्वाचन अधिकृतले जांचबुझ गरी मतदाता नामावलीमा नाम थपघट गर्नु पर्ने भएमा आवश्यक थपघट गरी अनुसूची २.क को ढाँचामा अन्तिम मतदाता नामावली प्रकाशन गर्नेछ । यसरी उजुरी गर्दा रु. १,०००/- (रु. एक हजार मात्र, फिर्ता हुने गरी) धरोटी राख्नु पर्नेछ र उजुरी गलत सावित भएमा धरोटी जफत हुनेछ । यसरी अन्तिम मतदाता नामावली प्रकाशन गर्दा कम्पनी सचिवबाट मतदाता नामावलीमा नाम छुट भएको ब्यहोरा प्रमाणित गरी मतदाताको थप नामावली प्राप्त हुन आएमा सो समेत समावेश गर्नु पर्नेछ ।

६. मतदाता नामावली स्वीकार्य हुने

- (क) यस निर्देशिकाको दफा ५ को खण्ड (ग) बमोजिम अन्तिम मतदाता नामावली प्रकाशित भएपछि सो मतदाता नामावलीमा कुनै हेरफेर वा थपघट हुने छैन र निर्वाचन कार्यको लागि सोही नामावली स्वीकार्य हुनेछ ।
- (ख) कुनै मतदाताको नाम, थर, ठेगाना वा अन्य बिबरण प्रकाशित गर्दा सामान्य त्रुटी भएको कारणले मात्र कुनै मतदातालाई उम्मेदवार बन्ने वा मतदान गर्ने अधिकारबाट बन्चित गरिने छैन ।

७. मतदाता नामावली हेर्न र सार्न दिने

मतदाताले अनुसूची २ बमोजिमको मतदाता नामावली हेर्न र सार्न चाहेमा च्यात्न, बिगार्न, केरमेट गर्न नपाउने गरी हेर्न वा सार्न दिनु पर्नेछ । प्राविधिक रूपमा सम्भव भएसम्म सि.डी. मार्फत मतदाता नामावली लिने व्यक्तिलाई प्रति सि.डि. रु. ५००/- (रु. पांच सय मात्र) र छापिएको मतदाता नामावली प्रति पेज रु. ५/- (रु.पांच मात्र) का दरले दस्तुर लिई मतदाता नामावली शेयरधनीलाई उपलब्ध गराउन सकिनेछ ।


कम्पनी सचिव



परिच्छेद ४
निर्वाचन कार्यक्रमको सूचना

८. निर्वाचन कार्यक्रमको सूचना

कम्पनीको साधारणसभा तोकिएको दिनमा नै संचालक पदको लागि निर्वाचन गरिनेछ । निर्वाचन सम्बन्धी कार्यक्रम निर्वाचन अधिकृतले तोके अनुसार हुनेछ । निर्वाचन अधिकृतले निर्वाचन सम्बन्धी विस्तृत कार्यक्रम निर्धारण गरी निर्वाचन हुने दिन भन्दा कम्तीमा १५ दिन अगाडी अनुसूची १ को ढाँचामा निर्वाचन कार्यक्रम प्रकाशित गर्नेछ ।


कार्यकारी निर्वाचक


परिच्छेद ५
उम्मेदवार तथा मनोनयन पत्र

९. उम्मेदवारको योग्यता

कम्पनीले शेयरधनीसग माग गरेको शेयर रकम चुक्ता गरेको र कम्पनी ऐन, २०६३ तथा सो बमोजिम जारी गरिएका निर्देशन एवं परिपत्र तथा कम्पनीको नियमावली अनुसार संचालक हुन योग्य रहेको कम्पनीको शेयरधनी मात्र संचालक पदको उम्मेदवार हुन पाउनेछ । तर, सर्वसाधारणको तर्फबाट सञ्चालक पदको उम्मेदवार हुन सर्वसाधारण तर्फको कम्तीमा १०० थान शेयर लिएको वा कर्मचारी तर्फको कम्तीमा १०० थान शेयर लिई शेयर दर्ता किताब बन्द हुने अधिल्लो दिन सम्म कम्पनीको सेवाबाट अवकाश प्राप्त गरेको र कर्मचारी तर्फबाट सञ्चालक पदको उम्मेदवार हुन कर्मचारी तर्फको कम्तीमा १०० थान शेयर लिएको र शेयर दर्ता किताब बन्द हुने दिन सम्म कम्पनीको सेवामा बहाल रहेको हुनु पर्नेछ ।

१०. उम्मेदवारको मनोनयन

संचालक पदको लागि उम्मेदवार हुन इच्छुक कानुन बमोजिम योग्य शेयरधनीले निर्वाचन अधिकृतद्वारा प्रकाशित निर्वाचन कार्यक्रममा तोकिएको समय भित्र अनुसूची ३ को ढाँचामा मनोनयन पत्र भरी सम्बन्धित समुहको शेयरधनी मध्ये एक जना प्रस्तावक र एक जना समर्थकको दस्तखत गराई निर्वाचन अधिकृतको कार्यालयमा मनोनयनपत्र पेश गर्नु पर्नेछ । यसरी मनोनयन पत्र पेश गर्दा मनोनयन पत्र साथ संचालक पदको उम्मेदवारीको लागि दस्तुर वापत रु १०,००० (रु. दश हजार फिर्ता नहुने गरी) अनिवार्य रूपमा बुझाउनु पर्छ । त्यस्तो प्रस्तावक र समर्थकले कम्तीमा कम्पनीको १०० कित्ता शेयर ग्रहण गरेको हुनु पर्नेछ । मनोनयनपत्र फिर्ता लिन चाहेमा निर्वाचन अधिकृतद्वारा प्रकाशित निर्वाचनको सूचनामा उल्लेखित समय भित्र मनोनयन पत्र दिई फिर्ता लिनु पर्नेछ ।

११. मनोनयन पत्र सम्बन्धी अन्य व्यवस्था

- (क) उम्मेदवारको मनोनयनपत्र उम्मेदवार / वारिसले निर्वाचन अधिकृत समक्ष दिनु पर्नेछ ।
- (ख) निर्वाचन अधिकृतले मनोनयनपत्र रीत पुर्वक छ छैन हेरी रीत पुर्वकको भएमा दर्ता गरी त्यसको निस्सा उम्मेदवारलाई दिनु पर्नेछ ।
- (ग) खण्ड (ख) बमोजिम दिनु पर्ने निस्साको ढाँचा निर्वाचन अधिकृतले तोके बमोजिम हुनेछ ।
- (घ) निर्वाचन अधिकृतले प्रस्तावक वा समर्थक नभएको वा प्रस्तावक वा समर्थक वा उम्मेदवार हुने व्यक्तिको सहीछाप नभएको वा अन्य रीत नपुगेको मनोनयन पत्र दर्ता गर्न ल्याएमा रीत नपुगेको प्रति सच्याउन लगाई मनोनयनपत्र दर्ता गर्नुपर्नेछ । सच्याउनु पर्ने व्यहोरा नसच्याई मनोनयनपत्र दर्ता गराउन चाहेमा सोही व्यहोरा मनोनयन पत्रमा जनाई त्यसको सूचना मनोनयनपत्र दर्ता गराउने व्यक्तिलाई दिनु पर्दछ र त्यस्तो मनोनयन पत्रले मान्यता पाउने छैन । साथै निर्वाचन अधिकृतले मनोनयन पत्र सच्याउन पठाई मनोनयन पत्र दाखिला गर्ने समय भुक्तान भई सकेपछि मनोनयन पत्र दाखिला गर्न ल्याएमा उक्त मनोनयन पत्र दर्ता गरिने छैन ।
- (ङ) मनोनयनपत्र दर्ता गर्ने समय समाप्त भएपछि निर्वाचन अधिकृतले निर्वाचन कार्यक्रमको सूचना बमोजिमको मिति, समय र स्थानमा मनोनयन पत्र दर्ता भएको उम्मेदवारको नामावली प्रकाशित गर्नेछ ।


कम्पनी सचिव



१२. उम्मेदवारको नामावली प्रकाशन

निर्वाचन अधिकृतले तोकिएको समय भित्र दर्ता भएका मनोनयनपत्रहरूको जाँचबुझ गरी रीत पुगेका उम्मेदवारहरूको अनुसूची ४ को ढाँचामा प्रथम नामावली निर्वाचन अधिकृतको कार्यालयको सूचना पाटीमा टाँस गर्नुपर्नेछ ।

१३. उम्मेदवारले नाम फिर्ता लिने

- (क) कुनै उम्मेदवारले आफ्नो नाम उम्मेदवारको सूचीबाट फिर्ता लिन चाहेमा तोकिएको समय भित्र निर्वाचन अधिकृत समक्ष अनुसूची ५ को ढाँचामा लिखित निवेदन दिई आफ्नो नाम फिर्ता लिन सक्नेछ ।
- (ख) खण्ड (क) बमोजिम नाम फिर्ता लिएको लिखित निवेदन उम्मेदवार आफैले दाखिल गर्नु पर्नेछ र सो निवेदनमा आफ्नो परिचय पत्र सहित सनाखत समेत गर्नु पर्नेछ ।
- (ग) उम्मेदवारले उम्मेदवारको नामावली (सूची) बाट आफ्नो नाम फिर्ता गर्न निर्वाचन अधिकृत समक्ष निवेदन गरिसकेपछि सो निवेदन फिर्ता लिन पाउने छैन । यसरी उम्मेदवारले नाम फिर्ताको लागि निवेदन दिएपछि निर्वाचन अधिकृतले उम्मेदवारको सूचीबाट नाम कट्टा गरी दिनु पर्नेछ ।
- (घ) अध्यक्षको अनुमति लिई निर्वाचन अधिकृतले निर्वाचनको सूचनामा उल्लिखित अवधि पछि तर मतदान शुरू हुनु भन्दा १ घण्टा अगावै सम्म पनि उम्मेदवारले आफ्नो नाम फिर्ता लिन चाहेमा फिर्ता लिन अनुमति दिन सक्नेछ ।


१४. उम्मेदवारको दावी विरोध

- (क) उम्मेदवारको नामावली प्रकाशित भएपछि सो नामावली सूचीमा समावेश हुने उम्मेदवारको विरोधमा उजुरी दिन चाहने कुनै उम्मेदवारले निर्वाचन कार्यक्रमको सूचनामा तोकिएको मिति समय र स्थानमा कारण खोली निर्वाचन अधिकृत समक्ष अनुसूची ६ को ढाँचामा उजुरी दिन सक्नेछ । यसरी उजुरी गर्दा रु १,०००/- (रु. एक हजारमात्र फिर्ता हुने गरी) धरौटी राख्नु पर्नेछ । तर उजुरी गलत साबित भएमा धरौटी जफत हुनेछ ।
- (ख) दावी विरोध परेमा निर्वाचन अधिकृतले सम्बन्धित उम्मेदवारलाई उचित समय दिई सफाईको मौका दिई छानविन गरी निर्णय दिनु पर्नेछ । यस सम्बन्धमा निर्वाचन अधिकृतको निर्णय नै अन्तिम मानिने छ ।

१५. उम्मेदवारको दरखास्त रद्द हुने

देहायको अबस्थामा उम्मेदवारको दरखास्त रद्द हुनेछ ।

- (क) उम्मेदवारले कम्पनीले माग गरेको शेयर रकम चुक्ता नगरेको भएमा,
- (ख) प्रस्तावक र समर्थकले कम्पनीले माग गरेको शेयर रकम चुक्ता नगरेको भएमा,
- (ग) यस निर्देशिका बमोजिम संचालक पदमा उम्मेदवार हुन नपाउने भनी गरिएको दावी विरोध प्रमाणित भएमा ,
- (घ) कम्पनी ऐन, २०६३ को दफा ८९ र अन्य प्रचलित कानून बमोजिम अयोग्य मानिएका व्यक्ति वा संस्था बाट प्रतिनिधित्व गर्ने व्यक्ति उम्मेदवार भएको प्रमाणित भएमा ।
- (ङ) प्रस्तावक वा समर्थक कम्पनीको शेयरधनी नभएमा


कम्पनी सचिव



१६. उम्मेदवारको अन्तिम नामावली प्रकाशन

दावी विरोध माथि निर्णय भएपछि र नामावली फिर्ता लिने समय समाप्त भएपछि निर्वाचन कार्यक्रममा उल्लिखित म्यादमा उम्मेदवारको अन्तिम नामावली अनुसूची नं ७ को ढाँचामा निर्वाचन अधिकृतको कार्यालयमा प्रकाशित गरिनेछ ।

१७. निर्विरोध घोषित गर्ने

जुन शेयरधनी समुहको तर्फबाट संचालक पदको लागि उम्मेदवारी दिएको हो सो संख्या निर्वाचनको माध्यमबाट पूर्ति गर्नु पर्ने संचालकको संख्या भन्दा बढी नभएमा निर्वाचन अधिकृतले अनुसूची ८ को ढाँचामा उम्मेदवारी दर्ता गर्ने उम्मेदवार निर्विरोध निर्वाचित भएको परिणाम वार्षिक साधारण सभामा घोषणा गर्नेछ ।

१८. वारेस (प्रतिनिधि) राख्न पाउने

(क) उम्मेदवारले उम्मेदवारी दर्ता गर्न, फिर्ता लिन र मतदान केन्द्रमा प्रतिनिधि राख्न चाहेमा (आफै उपस्थित नहुने भएमा मात्र) १ जना सम्म प्रतिनिधि वारेस राख्न अनुसूची ९ को ढाँचामा निर्वाचन अधिकृत समक्ष निवेदन दिनु पर्नेछ ।

(ख) यस निर्देशिका बमोजिम उम्मेदवारले गर्नु पर्ने सबै काम गर्नु वारेस (प्रतिनिधि) को कर्तव्य हुनेछ ।

(ग) यस निर्देशिका बमोजिम निर्वाचन प्रतिनिधि नियुक्त नभएमा वा उम्मेदवार वा निजको कुनै प्रतिनिधि उपस्थित नरहेमा वा निजहरु मध्ये कुनैले गर्नु पर्ने काम नगरेमा सोही कारणले मात्र मतदान, मतगणना वा निर्वाचन सम्बन्धी कुनै पनि काम रोकिने छैन ।

१९. उम्मेदवारको परिचयपत्र

उम्मेदवारको अन्तिम नामावलीमा नाम समावेश भएका उम्मेदवारहरुलाई निर्वाचन अधिकृतले परिचयपत्र दिनेछ ।


The image shows a handwritten signature in blue ink over a circular official stamp. The stamp contains the text 'नेपाल निर्वाचन आयोग' (Nepal Election Commission) and 'सचिवालय' (Secretariat) along with a central emblem. The signature is written in a cursive style.

परिच्छेद ६
मतदान केन्द्र, मतपत्र र मतपेटिका

२०. मतदान केन्द्र

मतदान गर्ने स्थान निर्वाचन अधिकृतद्वारा प्रकाशित सूचनामा तोके बमोजिम हुनेछ ।

२१. मतपत्र

अनुसूची १० मा उल्लेखित ढाँचा बमोजिमको विभिन्न दर उल्लेख भएको मतपत्र हुनेछ ।

२२. मतपेटिका

(क) मतदानको लागि निर्वाचन अधिकृतले तोके बमोजिमको मतपेटिका राखिनेछ ।

(ख) मतदान शुरु हुनु भन्दा अगाडि निर्वाचन अधिकृतले सबै उम्मेदवार वा निजका प्रतिनिधिहरु लाई खाली मतपेटिका देखाई मतपत्र छिराउने प्वाल मात्र खुल्ला राखी बन्द गरी लाहाछाप लगाई मतदान हुने स्थानमा राखिने छ । र सोको अनुसूची ११ बमोजिमको मुचुल्का गराईने छ ।

(ग) मतदान कार्य सकिनासाथ निर्वाचन अधिकृतले यथाशिघ्र मतपेटिका मतगन्ती गर्ने कोठामा लगनु पर्नेछ ।

(घ) मतपेटिका साथ उम्मेदवार वा प्रतिनिधि आउन चाहेमा आउन दिनुपर्नेछ ।


कान्छी खड्का


परिच्छेद ७
मतदान

२३. मतदानको समय

- ॐ (१) मतदान गर्ने समय निर्वाचन अधिकृतले सूचना जारी गरी तोके बमोजिम हुनेछ ।
ॐ (२) निर्वाचन कार्यक्रममा प्रकाशित निर्वाचन हुने स्थान, मिति र समयभित्र मतदान क्षेत्रमा प्रवेश गरी पक्तिवद्ध भएका मतदातालाई मतदान गर्न दिइने छ ।

२४. मतदान गर्ने

यस निर्देशिकाको परिच्छेद ३ मा व्यवस्था भए बमोजिम शेरधनी अथवा निजको तर्फबाट प्रतिनिधि (प्रोक्सी) पत्र प्राप्त प्रतिनिधिले मात्र मतदान गर्न पाउनेछ । नावालक वा मानसिक सन्तुलन ठिक नभएको शेरधनीको हकमा निजको संरक्षक वा संरक्षकले तोकेको प्रतिनिधिले मात्र मतदान गर्न पाउनेछ ।

२५. मतदान गर्ने तरिका

- (क) एकजना शेरधनीले जति संख्यामा शेर लिएको छ, उती शेर संख्या बराबरको मत दिन पाउने छ । निजलाई आफ्नो नाममा कायम शेर संख्या बराबरको मतका अलावा यस निर्देशिकामा उल्लिखित तरिका बमोजिम प्राप्त प्रोक्सीमा उल्लिखित शेर संख्या बराबरको समेत मतदान गर्ने अधिकार हुनेछ ।
(ख) मतदाताले मतदान गर्न पाउने मतहरू एउटै उम्मेदवारलाई वा एकभन्दा बढी उम्मेदवारलाई विभाजन हुने गरी मतदान गर्न पाउने छ ।
(ग) मतदाताको नामावली रजु गरी जम्मा मतको लागि दिनुपर्ने जति मतपत्र निस्सा राखी मतदातालाई दिइनेछ ।
(घ) एक पटकमा एकजना मतदातालाई मात्र मतदान गर्ने गोप्य कोठामा प्रवेश गर्न दिइने छ ।
(ङ) मतदान समय भित्र मतदान केन्द्रमा प्रवेश गरिसकेका मतदाताहरूलाई जतिसुकै समय लागे पनि मतदान गर्न दिइनेछ ।
(च) कुनै व्यक्तिले नाम ढाटी मतदान गर्न आएमा उम्मेदवार वा निजको वारिसले नगद रु. १,०००।- (रु. एक हजारमात्र, फिर्ता हुने गरी) धरौटी राखी निर्वाचन अधिकृत समक्ष बिरोध गर्न पाउनेछ । तर, बिरोध भुठा सावित भएमा धरौटी जफत हुनेछ ।
(छ) यस्तो बिरोध परेमा निर्वाचन अधिकृतले गर्ने निर्णय अन्तिम हुनेछ ।
ॐ (ज) मतदाताको परिचयको विषयमा विवाद परेमा शेर धनी प्रमाणपत्र वा आफ्नो परिचय स्पष्ट हुने किसिमको प्रमाण मतदाताले निर्वाचन अधिकृत समक्ष पेश गर्नु पर्नेछ ।

२६. प्रवेश निषेध

- (क) मतदान केन्द्रमा उम्मेदवार, वारेस, सम्बन्धित कर्मचारी र मतदाता बाहेक अन्य व्यक्तिलाई प्रवेश गर्न दिइने छैन ।
(ख) मतदानको लागि तोकिएको समय समाप्त भएपछि केन्द्रमा मतदातालाई प्रवेश निषेध गरिने छ ।
(ग) शारिरीक रूपले असमर्थ मतदाताले मतदान कार्यको लागि सहयोग मागेमा निर्वाचन अधिकृतले आवश्यक सहयोग उपलब्ध गराउन सक्नेछ ।


कान्छी राज


२७. मतदान स्थगित गर्न सकिने

- (क) निर्वाचन कार्य प्रारम्भ हुनु अगावै कुनै उम्मेदवारको मृत्यु भएको कुरा निर्वाचन अधिकृतको जानकारीमा आएमा निर्वाचन अधिकृतले निर्वाचन स्थगित गर्न सक्नेछ ।
- (ख) हिंसात्मक हुलदंगा वा उपद्रव वा प्राकृतिक विपत्ति जस्ता काबु बाहिरको परिस्थिति पर्न गई मतदान स्थगित गराउन वान्छनिय ठानेमा सोको लागी संचालक समितिको अध्यक्ष संग अनुमति लिई निर्वाचन अधिकृतले मतदान कार्य स्थगित गराउन सक्नेछ र सोको सूचना यथासिघ्र कम्पनी सचिव मार्फत समितिलाई दिनु पर्नेछ ।
- (ग) खण्ड (क) र (ख) बमोजिम मतदान स्थगित गरिएकोमा समितिको परामर्श लिई निर्वाचन अधिकृतले पुनः मतदानको लागि मिति र समय तोक्नेछ ।

२८. मतदान रद्द गर्न सकिने

- (क) देहाय बमोजिमको कुनै अबस्था श्रृजना भई मतदान सहज रूपमा सम्पन्न हुन नसक्ने कुरामा विश्वस्त भएमा निर्वाचन अधिकृतले मतदान रद्द गरी कम्पनी सचिव मार्फत सो को सूचना समितिलाई तुरुन्त दिनुपर्नेछ ।
 १. कसैले बल प्रयोग गरि वा डर त्रास देखाई वा धम्की दिई मतदान केन्द्र वा मतदान गर्ने निश्चित गरिएको स्थान आफ्नो कब्जामा लिई मतदानको कार्यमा प्रभाव परेमा वा कुनै उम्मेदवारको समर्थक मतदाताहरूलाई मतदान गर्न नदिएमा ।
 २. कसैले बल प्रयोग गरी वा नगरी मतदातालाई कुनै उम्मेदवारको पक्षमा मतदान गर्न वा नगर्न डर त्रास वा धम्की दिएमा वा मतदान गर्नको लागि मतदान केन्द्र वा मतदान गर्ने स्थानमा जान वा प्रवेश गर्न नदिएमा ।
 ३. कसैले बल प्रयोग गरी वा नगरी मतदान कार्य संचालन गर्न खटिएका कर्मचारीहरूलाई आफ्नो कर्तव्य पालना गर्न नदिएमा वा निजको जिम्मामा रहेको मतपत्र, मतपेटिका वा मतदान सम्बन्धी सामाग्री कब्जामा लिई अन्य कुनै त्यस्तै कार्य गरी मतदानको कार्य निष्पक्ष तथा स्वतन्त्र रूपमा सामान्य ढंगले संचालन नहुने या हुन नसक्ने गरी प्रभावित गरेमा ।
 ४. मतदान केन्द्रमा मतदानको लागि प्रयोग भएको मतपेटिका दुर्घटनावश नोक्सान भएमा वा जानाजान तोडफोड गरी नोक्सान गरिएमा ।
- (ख) खण्ड (क) बमोजिमको अबस्थामा समितिको परामर्श लिई निर्वाचन अधिकृतले पुनः मतदानको लागि मिति र समय तोक्नेछ ।

२९. निर्वाचन अधिकृतले निरीक्षण गर्ने

कुनै मतदाता वा मतदान गर्ने कुनै व्यक्ति मत संकेत गर्ने गोप्य स्थानमा मनासिव समय भन्दा बढी समय बसेमा वा निर्वाचन अधिकृतलाई कुनै शंका लागेमा मत संकेत गर्ने गोप्य स्थानमा प्रवेश गरी निरीक्षण गर्न सक्नेछ ।

३०. अशक्त मतदाता

कुनै मतदाताले शारिरीक अशक्तता वा अरु कुनै कारणवश आफै मतदान गर्न नसक्ने भई आफ्नो पत्यारको कुनै व्यक्तिलाई साथ लैजान अनुमती माग गरेमा निर्वाचन अधिकृतले सो व्यहोरा उपयुक्त ठानेमा त्यस्तो व्यक्तिलाई मतदाताको साथमा मत संकेत गर्ने गोप्य स्थानमा प्रवेश गर्न दिनेछ ।

३१. मतदान सकिएपछि सिलबन्दी गर्ने

मतदान कार्य सकिएपछि निर्वाचन अधिकृतले उपस्थित उम्मेदवार वा निजको प्रतिनिधीको सामुन्ने मत पेटिकाको मतपत्र छिराउने प्वाल बन्द गरी लाहाछाप लगाई अनुसूची १२ को ढांचामा मुचुल्का तयार


कम्पनी सचिव



गरी मतपेटिका बन्द गरी मत गन्ति गर्ने स्थानमा लगिनेछ । तर मतदान गरिएको स्थान र मतगणना गरिने स्थान नजिकै भएमा उम्मेदवार वा निजको प्रतिनिधिको रोहबरमा मत गणना स्थलमा लगी यस्तो लाहृदाप नलगाई सोभै मत गणना कार्य शुरु गर्न पनि सकिनेछ ।



परिच्छेद ८
मतगणना

३२ मतगणना

- (क) मतदानको समय समाप्त भएपछि निर्वाचन अधिकृतले उम्मेदवार वा निजको प्रतिनिधिको रोहवरमा सबै मतदान भएका मतपेटिकाहरूमा लागेको सिल खोली अनुसूची १३ को ढांचामा मुचुल्का तयार गरी मतगणना कार्य प्रारम्भ गर्नेछ ।
- (ख) मतगणना कोठामा निर्वाचन अधिकृत, निजले तोकेको व्यक्ति र कर्मचारी, उम्मेदवार वा निजको वारेस वाहेक अन्यलाई प्रवेश गर्न दिईने छैन ।
- (ग) मतगणना सम्बन्धी कार्यमा उठाइएको मुचुल्काहरूमा उम्मेदवार वा वारेसको दस्तखत हुन नसकेमा कारण खुलाई निर्वाचन अधिकृतको मात्र दस्तखत भए पुग्ने छ ।
- (घ) मतपेटिका खोली मतपत्र खन्याई रिक्तो मतपेटिका उम्मेदवार वा वारेसलाई देखाई बन्द गर्नु पर्नेछ ।
- (ङ) प्रत्येक उम्मेदवारले पाएको सदर मतको गणना अनुसूची १४ को ढांचामा गर्नुपर्छ ।
- (च) मतगणना गर्दा निम्न लिखित मतपत्रहरू बदर हुने भएकाले त्यस्ता मतपत्रहरू छुट्याउनु पर्नेछ ।
- (१) निर्वाचन अधिकृतको सही वा कम्पनीको छाप नभएको ।
- (२) मत संकेत नवुक्तिने गरी च्यातिएमा, प्वाल पारेमा र केरमेट वा फोहर भएमा ।
- (३) मतदान नगर्ने भनि निर्वाचन अधिकृतलाई फिर्ता दिइएको मतपत्र ।
- (४) मतपत्र जाली भएमा ।
- (५) मत संकेत बाहेक अन्य संकेत भएमा ।
- (६) तोकिएको स्थानमा मत चिन्ह नलागेको वा एक भन्दा बढी स्थानमा मत चिन्ह लागेमा

माथि उल्लिखित अबस्था बाहेक अन्य अबस्थामा कुनै मत सदर हो वा बदर हो भन्ने बारेमा बिवाद भएमा निर्वाचन अधिकृतको निर्णय अन्तिम हुनेछ ।

- (छ) मतगणतीको काम लगातार जारी राख्नु पर्नेछ । उक्त काममा बाधा विरोध पु-याउने कुनै पनि व्यक्तिलाई निर्वाचन अधिकृतले मतगणना स्थलबाट बाहिर निकाल्न सक्नेछ । कुनै कारणबस मतदानको काम लगातार जारी राख्न नसकिने भई बिचैमा रोक्नु परेमा निर्वाचन अधिकृतले गणना गरी सकेको मतपत्रहरू, मतगणना अभिलेखहरू, मतगणना गर्न बाकी रहेका मतपत्रहरू र मतगणना गर्न बाकी मतपेटिकाहरूको लगत समेत तयार गरी अलग अलग खाममा राखी आफ्नो लाहाछाप समेत लगाई बन्द गर्नु पर्नेछ । उक्त रोकिएको मतगणना कार्य यथासम्भव छिटो पुनः प्रारम्भ गर्नु पर्नेछ ।
- (ज) उम्मेदवारले मत बराबर पाई निर्वाचित हुन नसक्ने स्थिति आएमा गोलाप्रथाबाट निर्णय गर्नु पर्नेछ । गोलाप्रथाबाट निर्वाचित उम्मेदवार बहुमतद्वारा निर्वाचित भए सरह मानिने छ ।
- (झ) मतगणनाको कार्य सकिएपछि अनुसूची १५ मा तोकिएको ढाँचामा खसेको मतपत्र र प्रत्येक उम्मेदवारले पाएको सदर मत, बदर मत समेत उल्लेख गरी सम्भव भए सम्म उम्मेदवार वा वारेसको दस्तखत गराई विवरण तयार गर्नुपर्नेछ । कुनै उम्मेदवार वा वारेसको दस्तखत हुन नसकेमा निर्वाचन अधिकृतको मात्र दस्तखत भए पुग्नेछ ।

३३. मतगणना पुरा हुनु अघि मतपत्र नोक्सान भएमा

- (क) मतगणना पुरा हुनु भन्दा पहिले मतदान केन्द्रमा प्रयोग गरिएको मतपत्र वा मतपत्र रहेको मतपेटिका निर्वाचन अधिकृतको नियन्त्रणबाट गैरकानुनी तवरले अन्यत्र लगिएमा वा खोलिएमा वा दुर्घटनाबश नास भएमा वा जानाजान तोडफोड गरी नोक्सान गरिएमा वा हराएमा निर्वाचन अधिकृतले मतदान रद्द भएको घोषणा गर्नेछ र सो को सुचना कम्पनी सचिव मार्फत समितिलाई दिनेछ ।



(ख) खण्ड (क) बमोजिम मतदान स्थगित गरिएको अवस्थामा समितिको परामर्श लिई निर्वाचन अधिकृतले पुनः मतदान को लागि मिति र समय तोक्नेछ ।

३४. मतगणना स्थलको अनधिकृत कब्जा

(क) देहायका अवस्थामा मतगणनास्थलको अनधिकृत कब्जा भएको मानिनेछ ।

१. मतगणनाको कार्यमा संलग्न रहेका अधिकारी वा कर्मचारीहरूबाट कसैले मतपत्र वा त्यस्तो मतपत्र रहेको मतपेटिका आफ्नो कब्जामा लिएमा वा यस्तै अन्य कार्य गरी मतगणनाको कार्यमा दखल दिएमा वा प्रभावित पारेमा ।

२. मतगणनाको कार्यमा संलग्न रहेको कुनै व्यक्तिले उपखण्ड (१) बमोजिमको कार्य गरेमा वा सो कार्य गर्न सहयोग पुर्याएमा वा अनुमति दिएमा ।

(ख) खण्ड (क) बमोजिम मतगणना स्थलको अनधिकृत कब्जा भएमा निर्वाचन अधिकृतले सो घटनाको सम्बन्धमा कुनै जाँचबुझ गर्नु पर्ने आवश्यकता देखेमा जाँचबुझ समेत गरी सम्पूर्ण मतदान रद्द भएको घोषणा गर्न सक्नेछ ।

(ग) खण्ड (ख) बमोजिम मत गणना स्थगित गरिएको वा मतदान रद्द गरिएको अवस्थामा समितिको परामर्श लिई निर्वाचन अधिकृतले पुनः मतदान को लागि मिति र समय तोक्नेछ ।

(घ) कुनै पनि व्यक्ति, उम्मेदवार, प्रतिनिधि वा अन्य व्यक्तिहरू मतगणनास्थलमा प्रवेश गरी मतगणना कार्य बिथोल्न उत्प्रेरित भई आएमा मत गणना स्थलमा रहेका मतपत्रहरू सुरक्षित रहेमा त्यस्तो कार्य गर्ने व्यक्ति सो ठाउँबाट हटाई पूनः मतगणना जारी राख्न सक्नेछ । सो अवस्थामा मतदान रद्द गर्नुपर्ने छैन ।

३५. पुनः मतगणना

(क) मतगणना कार्य जारी रहेको अवस्थामा वा समाप्त भएपछि मतपेटिकामा सिलबन्दी गर्नु अघि कुनै उम्मेदवार वा निजको प्रतिनिधिले केही वा सबै मतपत्र दोहो-याई गणना गराई पाउँ भनि तत्काल निर्वाचन अधिकृत समक्ष कारण सहित लिखित निवेदन दिन सक्नेछ ।

(ख) खण्ड (क) बमोजिम निवेदन पर्न आएमा निर्वाचन अधिकृतले सो निवेदन तत्काल दर्ता गरी दोहो-याई मतगणना गर्नुपर्ने देखिएमा दोहो-याई मतगणना गर्न सक्नेछ ।

(ग) खण्ड (ख) बमोजिम निर्वाचन अधिकृतले दोहो-याई मतगणना गर्नु पर्ने भएमा सोको व्यहोराको निर्णय गरी सो स्थानमा उपस्थित रहेका उम्मेदवार वा निजको प्रतिनिधिलाई निर्वाचन परिणामको घोषणा गर्नु भन्दा पहिले सो निर्णयको सूचना दिनु पर्नेछ ।

(घ) खण्ड (क) अनुसार दोहो-याई मतगणना गर्न माग गर्ने कुनै उम्मेदवार वा निजको प्रतिनिधिले निवेदन साथ रु. ५,०००/- (रु. पाँच हजार मात्र, फिर्ता नहुने गरी) धरौटी राख्नु पर्नेछ ।

३६. निर्वाचन परिणामको घोषणा

दफा १७ बमोजिम निर्बिरोध घोषणाको अवस्था बाहेक देहाय अनुसार निर्वाचन परिणाम घोषणा गरिनेछ ।

(क) मतगणनाको कार्य पुरा भै सकेपछि निर्वाचन अधिकृतले मतगणना तालिका अनुसूची १६ बमोजिम तयार गरी निर्वाचनको परिणाम घोषणा गर्नेछ ।

(ख) खण्ड (क) बमोजिम निर्वाचनको परिणाम घोषणा गर्दा एक जना कर्मचारी शेरधनी र एक जना सर्वसाधारण शेरधनीका तर्फबाट सबै भन्दा बढी मत पाउने उम्मेदवार निर्वाचित भएको घोषणा गर्नु पर्नेछ ।

(ग) निर्वाचनमा विजयी उम्मेदवारलाई अनुसूची १७ को ढाँचामा प्रमाणपत्र दिईनेछ ।


कर्मचारी शेरधनी



घ) निर्वाचनको परिणाम प्रकाशित गरिसकेपछि निर्वाचन अधिकृतले निर्वाचन सम्बन्धी अन्य विवरणहरु समेत भएको आफ्नो प्रतिवेदन तयार गरी कम्पनी सचिव मार्फत समितिमा यथासिध्द पठाउनु पर्नेछ ।

३७. निर्वाचित मिति

निर्वाचन अधिकृतले यस निर्देशिकाको दफा १७ र दफा ३६ बमोजिम निर्वाचनको परिणाम घोषणा गरेको मितिलाई सम्बन्धित उम्मेदवार निर्वाचित भएको मिति मानिनेछ ।





परिच्छेद ९
बिधिध

३८. निर्वाचन सम्बन्धी कागजात

निर्वाचनमा प्रयोग भएको कागजात मध्ये मतगणनाको प्रयोजनको लागि आवश्यकता अनुसार खोली हेरी मतगणनाको काम समाप्त भएपछि सिलबन्दी गरी कम्पनी सचिवको जिम्मामा राखिनेछ । यसरी सिलबन्दी गरी राखिएको निर्वाचन सम्बन्धी कागजात निर्वाचन सम्बन्धमा उजुरी परे सो को अन्तिम किनारा नलागेसम्म र उजुर नपरेमा निर्वाचन समाप्त भएको मितिले ६ महिना सम्म सुरक्षित राख्नु पर्नेछ ।

३९. गोपनियता कायम राख्नु पर्ने

कानून बमोजिम अधिकार पाएकोमा बाहेक सम्बन्धित काम गर्न खटिएको कुनै पनि कर्मचारी वा उम्मेदवार वा निर्वाचन प्रतिनिधि वा अन्य कुनै व्यक्तिले मतपत्रमा मतदाताले उल्लेख गरेको मत संख्या, मतसंकेत वा तत्सम्बन्धी आफुलाई जानकारी रहेको वा हुन आएको अन्य कुनै कुरा कसैलाई भन्न, लेख्न वा कुनै किसिमले प्रकाशन समेत गर्नु हुदैन ।

४०. आदेश जारी गर्ने र निर्देशन दिने

- (क) यस निर्देशिकामा लेखिएको कुराका अतिरिक्त निर्वाचनको सम्बन्धमा निर्वाचन अधिकृतले आवश्यक आदेश, निर्देशन र आचारसंहिता जारी गर्न सक्नेछ र सो को सूचना निर्वाचन अधिकृतको कार्यालयमा प्रकाशित गर्नुपर्नेछ ।
- (ख) निर्वाचन अधिकृतले निर्वाचन सञ्चालनको लागि निर्वाचनको काममा खटिएका कर्मचारीहरूलाई आवश्यक निर्देशन दिन सक्नेछ ।
- (ग) खण्ड (क) र (ख) बमोजिमको आदेश र निर्देशन पालना गर्नु उम्मेदवार, निजको प्रतिनिधि तथा निर्वाचन सम्बन्धी काममा खटिएका कर्मचारीहरू सबैको कर्तव्य हुनेछ ।

४१. मद्दत लिन सक्ने

निर्वाचन अधिकृतले निर्वाचनको काममा शान्ति सुरक्षा कायम राख्ने प्रयोजनको निमित्त सुरक्षा निकाय / कर्मचारीहरूको मद्दत लिन सक्नेछ र यसको लागि कम्पनीले आवश्यक व्यवस्था मिलाई दिनेछ ।

४२. अधिकार प्रत्यायोजन


यस निर्देशिका बमोजिम निर्वाचन अधिकृतले आफैले गर्नुपर्ने भनि तोकिएको काम बाहेक आफुलाई प्राप्त अख्तियारी सहायक निर्वाचन अधिकृत, मतदान अधिकृत लगायत निर्वाचन कार्यमा खटिने कर्मचारीलाई प्रत्यायोजन गर्न सक्नेछ । तर, निर्वाचन अधिकृतले अख्तियारी प्रत्यायोजन गरेको कारणबाट निर्वाचन अधिकृत आफैले यस निर्देशिका बमोजिमको काम कारवाही गर्न कुनै बाधा पर्ने छैन ।

४३. निर्देशिकाको व्याख्या गर्ने अधिकार

यस निर्देशिकाको व्याख्या गर्ने अन्तिम अधिकार संचालक समितिलाई हुनेछ ।

४४. निर्देशिकाको संशोधन

यस निर्देशिकामा संशोधन वा थपघट गर्ने अधिकार संचालक समितिलाई हुनेछ ।


चरणवी सचिव



४५ सम्पर्क

निर्वाचन अधिकृतले संचालक समितिसंग सम्पर्क राख्दा कम्पनी सचिव मार्फत राख्नु पर्नेछ ।

४६. अन्य कुराहरु

यस निर्देशिकामा उल्लेख नभएका कुराहरुको हकमा निर्वाचन अधिकृतले तांके बमोजिम हुनेछ ।

४७. बरवृत्तारथ

निर्वाचन अधिकृतले निर्वाचनको कार्य सम्पन्न भएपछि निर्वाचन संग सम्बन्धी सम्पूर्ण कागजात, सामान तथा अन्य विवरणहरु ७ दिन भित्र अनुसूची १८ को ढांचामा कम्पनी सचिवलाई बुझाउनु पर्नेछ ।

४८ बाझिएको अबस्था परेमा

यस निर्देशिकामा उल्लिखित कुनै कुरा कम्पनी ऐन, कम्पनीको प्रबन्धपत्र र कम्पनीको नियमावलीसंग बाझिन गएको अबस्थामा बाझिएको हदसम्म अमान्य भएको मानिनेछ ।

४९. असल नियतले गरेको कार्यको बचाउ

निर्वाचन सम्बन्धमा कुनै पनि समिति, उपसमिति, पदाधिकारी र कर्मचारीले असल नियतले गरेको कार्यबाट निजहरुलाई बचाउ गरिनेछ ।


कम्पनी सचिव


अनुसूची-१
(दफा ८.संग सम्बन्धित)
नेपाल दूरसञ्चार कम्पनी लिमिटेड
निर्वाचन अधिकृतको कार्यालय
निर्वाचन कार्यक्रमको सूचना

नेपाल दूरसञ्चार कम्पनी लिमिटेडको समूह (....) का शेयरधनीहरूको तर्फबाट संचालक पदको निर्वाचनको प्रयोजनको लागि देहाय बमोजिमको निर्वाचन कार्यक्रमको सूचना प्रकाशित गरिएको छ ।

क्र.सं	कार्यक्रम	मिति		समय		स्थान	कैफियत
		देखि	सम्म	देखि	सम्म		
१.	मतदाता नामावली प्रकाशन गर्ने						
२.	मतदाता नामावलीमा दावी विरोध गर्ने						
३.	मतदाता नामावलीमा छानविन गरी अन्तिम मतदाता नामावली प्रकाशन गर्ने						
४.	उम्मेदवारको मनोनयन पत्र दर्ता गर्ने						
५.	मनोनयन पत्र दर्ता भएका उम्मेदवारहरूको सूची प्रकाशित गर्ने						
६.	उम्मेदवारको विरोधमा उजुरी दिने						
७.	मनोनयन पत्रको जाँच र उजुरी उपर निर्णय गरी उम्मेदवारको नामावली प्रकाशित गर्ने						
८.	उम्मेदवारले आफ्नो नाम फिर्ता लिने						
९.	उम्मेदवारको अन्तिम नामावली प्रकाशित गर्ने						
१०.	मतदान गर्ने						
११.	मतगणना गर्ने						
१२.	परिणाम घोषणा गर्ने						

⊕ फ्रेण्टी दर्ता गर्नुपर्ने आसपासको व्युत्पन्न पनि कारकिर्द सँगै प्रकाशन गर्नुपर्ने

⊕ फ्रेण्टी डिपोजिट कापि उपलब्ध हुनेभए हो पनि र डिपोजिटमा आउनुपर्ने

⊕ एकधरत कापिहरूमा

निर्वाचन अधिकृतको कार्यालय

निर्वाचन अधिकृतको सही
मिति :



अनुसूची- १क

(निर्वाचन निर्देशिकाको दफा ४ को खण्ड (घ) र कम्पनी ऐन, २०६३ को दफा ७१ को उपदफा (३) सँग सम्बन्धित)

साधारण सभामा मतदान गर्न आफ्नो प्रतिनिधि नियुक्त गर्ने निवेदन (प्रोक्सी फाराम) को ढाँचा

श्री सञ्चालक समिति
नेपाल दूरसंचार कम्पनी लिमिटेड,
भद्रकाली प्लाजा ।

विषय : प्रतिनिधि नियुक्त गरेको बारे ।

..... जिल्ला न.पा./गा.वि.स., वडा नं. वस्ने म/हामी
..... ले त्यस कम्पनीको शेयरधनीको हैसियतले संवत्सालमहिनागतेवार का
दिन हुने वार्षिक/विशेष साधारण सभामा म/हामी स्वयम् उपस्थित भई छलफल तथा निर्णयमा सहभागी हुन नसक्ने
भएकाले उक्त सभामा मेरो/हाम्रो तर्फबाट भाग लिन तथा मतदान गर्नका लागि जिल्ला
..... न.पा./गा.वि.स., वडा नं. वस्ने श्री लाई मेरो/हाम्रो प्रतिनिधि नियुक्त
गरी पठाएको छु/पठाएका छौं ।

प्रतिनिधि नियुक्त भएको व्यक्तिको,-
हस्ताक्षरको नमूना :
शेयरधनी भए शेयर प्रमाणपत्र नं. :
शेयरधनी नभए नागरिकताको प्रमाणपत्र नं. :

मिति :-

निवेदक

दस्तखत :

नाम :

ठेगाना :

शेयर प्रमाणपत्र नं. :

शेयर संख्या :

द्रष्टव्य:

१. माथि उल्लिखित सम्पूर्ण व्यहोरा भरी यो निवेदन (प्रोक्सी फाराम) साधारण सभा सुरु हुने दिन भन्दा कम्तीमा ५ दिन अगावै कम्पनीको रजिष्टर्ड कार्यालयमा पेश गरि सक्नु पर्नेछ ।
२. एकै शेयरधनीको एक भन्दा बढी निवेदन (प्रोक्सी फाराम) प्राप्त भएमा सो शेयरधनीले पेश गरेको सबै निवेदन (प्रोक्सी फाराम) हरु रद्द हुनेछ ।


कम्पनी सचिव



अनुसूची २
(दफा ५क संग सम्बन्धित)
नेपाल दूरसञ्चार कम्पनी लिमिटेड
निर्वाचन अधिकृतको कार्यालय
मतदाता नामावली

नेपाल दूरसञ्चार कम्पनी लिमिटेडको मिति हुने सञ्चालक पदको निर्वाचनमा समूह () मा देहायको शेयरधनीहरु मतदाता रहेकोले सम्बन्धित सवैको जानकारीको लागि यो मतदाता नामावली प्रकाशित गरिएको छ ।

क्र.सं.	नाम, थर, वतन	शेयरधनी प्रमाणपत्र नं.	शेयर संख्या	मत संख्या	कैफियत
१.					
२.					
३.					
४.					
५.					
६.					
७.					
८.					
९.					
१०.					
११.					
१२.					
१३.					
१४.					

सही.....
निर्वाचन अधिकृत
मिति:


कम्पनी मिति


अनुसूची २.क
(दफा ५ ग संग सम्बन्धित)
नेपाल दूरसञ्चार कम्पनी लिमिटेड
निर्वाचन अधिकृतको कार्यालय
अन्तिम मतदाता नामावली

नेपाल दूरसञ्चार कम्पनी लि.मिटेडको मिति हुने सञ्चालक पदको निर्वाचनमा समूह () मा देहायको शेयरधनीहरूको नाम तथा विवरण कायम हुन आएको हुंदा सम्बन्धित सबैको जानकारीको लागि अन्तिम मतदाता नामावली प्रकाशित गरिएको छ ।

क्र.सं.	नाम, थर, वतन	शेयरधनी प्रमाणपत्र नं.	शेयर संख्या	मत संख्या	कैफियत
१.					
२.					
३.					
४.					
५.					
६.					
७.					
८.					
९.					
१०.					
११.					
१२.					
१३.					
१४.					

सही.....
निर्वाचन अधिकृत
मिति


नेपाल दूरसञ्चार कम्पनी लिमिटेड



अनुसूची ३
(दफा १० संग सम्बन्धित)
नेपाल दूरसञ्चार कम्पनी लिमिटेड
उम्मेदवारको मनोनयन पत्र
(प्रस्तावकले भर्ने)

श्री निर्वाचन अधिकृतज्यू,
नेपाल दूरसञ्चार कम्पनी लिमिटेड ।
महोदय,

नेपाल दूरसञ्चार कम्पनी लिमिटेडको संचालक समितिमा समुह (...) का शेयरधनीहरूको तर्फबाट प्रतिनिधित्व गर्ने संचालक पदको निर्वाचनको लागि श्री.....लाई म प्रस्ताव गरी उम्मेदवार मनोनयन गर्दछु । निजको विवरण देहाय बमोजिम छ ।

१. नाम थर..... उमेर..... लिंग.....
ठेगाना.....

२. पिता/पतिको नाम थर..... ३. मतदाता नामावलीमा क्र. सं.....
मतदाता नामावलीमा मेरो नाम समावेश भएको छ र तत्सम्बन्धी विवरण निम्न बमोजिम छ ।

१. नाम थर..... २. ठेगाना.....
३. मतदाता नामावलीमा क्र. सं.....

मिति : प्रस्तावक

(समर्थकले भर्ने)

प्रस्तावक श्री ले माथि उल्लेख गरे बमोजिम नेपाल दूरसञ्चार कम्पनी लिमिटेडको संचालक समितिमा समुह (...) का शेयरधनीहरूको तर्फबाट प्रतिनिधित्व गर्ने संचालक पदको निर्वाचनको लागि श्री..... लाई उम्मेदवार मनोनयन गर्नु भएको प्रस्तावको म समर्थन गर्दछु ।

१. नाम थर ठेगाना.....

२. मतदाता नामावलीमा क्र. सं.....

मिति :

समर्थक

(उम्मेदवारले भर्ने)

मलाई श्री..... ले प्रस्ताव गरी श्री ले समर्थन गरी उम्मेदवार मनोनयन गरे बमोजिम नेपाल दूरसञ्चार कम्पनी लिमिटेडको संचालक समितिमा समुह (...) का शेयरधनीहरूको तर्फबाट प्रतिनिधित्व गर्ने संचालक पदको निर्वाचनको लागि उम्मेदवार हुन मन्जुर छ । साथै प्रचलित नेपाल कानून बाट जारी गरिएको निर्देशन अनुरूप संचालक पदमा उम्मेदवार हुन म योग्य छु कथंकदाचित्त सो बमोजिमको योग्यता नपुगेको देखिएमा यसैलाई आधार मानी मेरो उम्मेदवारी बदर भएमा मलाई मन्जुर छ ।

मिति:

उम्मेदवार

(निर्वाचन अधिकृतले भर्ने)

यो मनोनयन पत्र मिति..... को दिनको..... बजे उम्मेदवार/उम्मेदवारको वारेस श्री..... ले मेरो समक्ष दाखिल गरेको हो ।

मिति:

निर्वाचन अधिकृत




अनुसूची ४
(दफा १२ संग सम्बन्धित)
नेपाल दूरसञ्चार कम्पनी लिमिटेड
निर्वाचन अधिकृतको कार्यालय
उम्मेदवारको प्रथम नामावली

नेपाल दूरसञ्चार कम्पनी लिमिटेडको समूह (...) का शेयरधनीहरूको तर्फबाट संचालक समितिमा प्रतिनिधित्व गर्ने संचालक पदमा देहायका व्यक्तिहरूको उम्मेदवारी रहने गरी प्रथम नामावली प्रकाशित गरिएको छ।

क्र.सं.	शेयरधनी नम्बर	उम्मेदवारको विवरण				ठेगाना	कैफियत
		नाम, थर	पिता/ पतिको नाम, थर	उमेर	लिंग		

मिति :
समय :


कम्पनी अधिकृत

सही :
निर्वाचन अधिकृत



अनुसूची ५
(दफा १३ संग सम्बन्धित)
नेपाल दूरसञ्चार कम्पनी लिमिटेड
निर्वाचन अधिकृतको कार्यालय
उम्मेदवारीको नाम फिर्ता लिने निवेदन

श्री निर्वाचन अधिकृत ज्यू,
नेपाल दूरसञ्चार कम्पनी लि.
भद्रकाली, काठमाण्डौ।

महोदय,

नेपाल दूरसञ्चार कम्पनी लिमिटेडको समुह (....) का शेयरधनीहरुको तर्फबाट संचालक समितिमा प्रतिनिधित्व गर्ने संचालक पदको निर्वाचनमा उम्मेदवार हुन मैले मनोनयन पत्र दाखिल गरेकोमा सो निर्वाचनमा उम्मेदवार हुन हाल मेरो इच्छा नभएकोले आफ्नो राजीखुशीले उम्मेदवारी फिर्ता लिन यो निवेदन पेश गरेको छु।

मिति :

सही :

नाम :

ठेगाना :

(निर्वाचन अधिकृतले गर्ने)

यो सूचना मिति २०६६

का दिनको

बजे म समक्ष दाखिल भएको हो।

सही :

निर्वाचन अधिकृत

निर्णय

माथि उल्लेख गरे बमोजिमको सूचनाको व्यहोरामा सत्यता भएको/ नभएकोले श्री
को नाम उम्मेदवारीबाट हटाउने/ नहटाउने निर्णय गरेकोछु।

मिति :

समय :

सही :

निर्वाचन अधिकृत



अनुसूची ६
(दफा १४ संग सम्बन्धित)
नेपाल दूरसञ्चार कम्पनी लिमिटेड
निर्वाचन अधिकृतको कार्यालय
उम्मेदवार अयोग्यता सम्बन्धि उजुरी र निर्णय

श्री निर्वाचन अधिकृत ज्यू,
नेपाल दूरसञ्चार कम्पनी लिमिटेड ।
भद्रकाली, काठमाण्डौ ।

महोदय,

नेपाल दूरसञ्चार कम्पनी लिमिटेडको समूह (....) का शेयरधनीहरूको तर्फबाट संचालक समितिमा प्रतिनिधित्व गर्ने संचालक पदको निर्वाचनमा उम्मेदवार हुनको लागि दर्ता नं..... मा मनोनयन पत्र दर्ता भएका श्री..... निम्न लिखित कारणले उम्मेदवार हुन अयोग्य भएकोले निजको उम्मेदवारी खारेज गरी पाउन अनुरोध गर्दछु ।

उजुरीको कारण

..... ।

मिति :

सही :

समय :

नाम :

ठेगाना :

उम्मेदवार/ उम्मेदवारको वारेस/ शेयरधनी

(निर्वाचन अधिकृतले भर्ने)

यो उजुरी मिति..... को दिन बजे मनोनित उम्मेदवार/ मनोनित उम्मेदवारको वारेस/ शेयरधनी श्री..... ले मेरो समक्ष दाखिल गरेको हो ।

सही :

निर्वाचन अधिकृत

निर्णय

मैले नियमानुसार यो उजुरी उपर जाँच गरी निम्न लिखित बमोजिम निर्णय गरेकोछु ।


निर्णयको संक्षिप्त व्यहोरा

मिति :

समय :

सही :

निर्वाचन अधिकृत :


कम्पनी अधिकृत




अनुसूची ७
(दफा १६ संग सम्बन्धित)
नेपाल दूरसञ्चार कम्पनी लिमिटेड
निर्वाचन अधिकृतको कार्यालय
उम्मेदवारको अन्तिम नामावली

नेपाल दूरसञ्चार कम्पनी लिमिटेडको समूह (...) का शेयरधनीहरूको तर्फबाट संचालक समितिमा प्रतिनिधित्व गर्ने संचालक पदमा उम्मेदवार भएकाहरू मध्ये देहायका व्यक्तिहरूको उम्मेदवारी रहने गरी अन्तिम नामावली प्रकाशित गरिएको छ ।

क्र.सं.	शेयरधनी नम्बर	उम्मेदवारको विवरण				ठेगाना	कैफियत
		नाम, थर	पिता/ पतिको नाम, थर	उमेर	लिंग		

मिति :
समय :

सही :
निर्वाचन अधिकृत


कम्पनी सचिव



अनुसूची ८
(दफा १७ संग सम्बन्धित)
नेपाल दूरसञ्चार कम्पनी लिमिटेड
निर्वाचन अधिकृतको कार्यालय
निर्विरोध निर्वाचित परिणामको घोषणा

नेपाल दूरसञ्चार कम्पनी लिमिटेडको (.....) समूहका शेयरधनीहरूको तर्फबाट संचालक समितिमा प्रतिनिधित्व गर्ने देहायका उम्मेदवार संचालकको पदमा सर्वसम्मतिबाट निर्विरोध निर्वाचित हुनु भएकोले यो नतिजा प्रकाशित गरिएको छ ।

क्र.सं.	उम्मेदवारको नाम, थर	ठेगाना	शेयरधनी नं.	कैफियत

मिति :

सही :

स्थान :

निर्वाचन अधिकृत :


कम्पनी सचिव



अनुसूची ९
(दफा १८ संग सम्बन्धित)
नेपाल दूरसञ्चार कम्पनी लिमिटेड
निर्वाचन अधिकृतको कार्यालय
वारेस (प्रतिनिधि) राख्ने बारे

श्री निर्वाचन अधिकृत ज्यू,
नेपाल दूरसञ्चार कम्पनी लि.
भद्रकाली, काठमाण्डौ ।

महोदय,

नेपाल दूरसञ्चार कम्पनी लिमिटेडको समूह (.....) का शेयरधनीहरूको तर्फबाट संचालक समितिमा प्रतिनिधित्व हुने संचालक पद संख्या १ (एक) को निर्वाचनको लागि उम्मेदवारी दर्ता गर्न, उम्मेदवारी फिर्ता लिन, मतदान र मतगणना प्रतिनिधिको रूपमा मतदाता श्री..... लाई वारेस (प्रतिनिधि) मुकरर गरेको छु । निजले गरेको काममा मेरो पूर्ण मन्जुरी छ ।

मिति :

सही :
नाम, थर :
ठेगाना :

उपरोक्त बमोजिम प्रतिनिधि (वारेस) बस्न मेरो मन्जुरी छ ।

मिति :

सही :
नाम :
ठेगाना :

उपरोक्त बमोजिमको वारेसनामा मेरो समक्ष दाखिल भएको हो ।

मिति :

समय :


कम्पनी राखिव


.....
निर्वाचन अधिकृत :

अनुसूची १०
(दफा २१ संग सम्बन्धित)
नेपाल दूरसञ्चार कम्पनी लिमिटेड
निर्वाचन अधिकृतको कार्यालय
मतपत्रको नमूना

नेपाल दूरसञ्चार कम्पनी लिमिटेड
..... वार्षिक साधारण सभा
निर्वाचन मतपत्र

मत संख्या :

कुनै एक उम्मेदवारको नाम पछाडीको कोष्ठमा √ चिन्ह लगाउनु होला ।

उम्मेदवारको नामथर

१.
२.
३.
४.

.....
कम्पनीको छाप

.....
निर्वाचन अधिकृतको सही

नोट : एउटा मतपत्रमा एकभन्दा बढी उम्मेदवारको नाम पछाडीको कोष्ठमा √ चिन्ह लगाएको मतपत्र बदर हुनेछ ।

⊕ दुकानबाट बस्ती गर्न दिने हो ?

⊕ परिवारको मतपत्र हो ?

[Handwritten Signature]
कम्पनी सचिव



अनुसूची ११
(दफा २२ संग सम्बन्धित)
नेपाल दूरसञ्चार कम्पनी लिमिटेड
निर्वाचन अधिकृतको कार्यालय
मतदान शुरु हुनु अघि मत पेटिका बन्द गरी मतदान शुरु गरेको मुचुल्का

नेपाल दूरसञ्चार कम्पनी लिमिटेडको संचालक पदको निर्वाचनमा मतदानको लागि.....वटा मतपेटिकाहरु हामी तपसीलका व्यक्तिहरुको रोहवरमा मतपत्र खसाल्ने ठाउँ मात्र खुल्ला राखी रीतपूर्वक बिको बन्द गरी चिन्ह भएको लाहाछाप लगाई मतदान कार्य प्रारम्भ भएको व्यहोरा ठीक साँचो हो ।

तपसील

१. श्री वा निजको प्रतिनिधि श्री
२. श्री वा निजको प्रतिनिधि श्री
३. श्री वा निजको प्रतिनिधि श्री
४. श्री वा निजको प्रतिनिधि श्री
५. श्री वा निजको प्रतिनिधि श्री

मिति :

समय :

.....
निर्वाचन अधिकृत

द्रष्टव्य

निर्वाचन अधिकृतले तत्कालै मुचुल्का गर्नु पर्दा सादा कागजमा गराउन सक्नेछ ।


कम्पनी सचिव


अनुसूची १२
(दफा ३१ संग सम्बन्धित)
नेपाल दूरसञ्चार कम्पनी लिमिटेड
निर्वाचन अधिकृतको कार्यालय
मतदान सम्पन्न भई मतपेटिका बन्द गरेको मुचुल्का

नेपाल दूरसञ्चार कम्पनी लिमिटेडको संचालक पदको निर्वाचनमा आज मिति.....का दिन..... बजे
मतदान गर्ने कार्य समाप्त भएकोले यसमा प्रयोग गरिएको वटा मतपेटिकाहरु हामी तपसीलका मानिसहरुको
रोहवरमा रीतपूर्वक बन्द गरी चिन्ह भएको लाहाछाप लागेको ठीक साँचो हो ।

तपसील

१. श्री वा निजको प्रतिनिधि श्री
२. श्री वा निजको प्रतिनिधि श्री
३. श्री वा निजको प्रतिनिधि श्री
४. श्री वा निजको प्रतिनिधि श्री
५. श्री वा निजको प्रतिनिधि श्री

मिति :
समय :

.....
निर्वाचन अधिकृत


नेपाल दूरसञ्चार कम्पनी लिमिटेड


अनुसूची १३
(दफा ३२ संग सम्बन्धित)
नेपाल दूरसञ्चार कम्पनी लिमिटेड
निर्वाचन अधिकृतको कार्यालय
मतगणना शुरु भएको मुचुल्का

नेपाल दूरसञ्चार कम्पनी लिमिटेडको समूह (....) का शेयरधनीहरूको तर्फबाट संचालक समितिमा प्रतिनिधित्व गर्ने संचालक पदको निर्वाचनमा प्रयोग भएका मतपेटीकाहरू प्राप्त भैसकेकाले आज मिति..... को दिन..... बजे देखि हामी तपसिलका मानिसहरूका रोहवरमा मतगणना भएको ठीक साँचो हो ।

तपसिल

१. उम्मेदवार वा उम्मेदवारको प्रतिनिधि श्री
२. उम्मेदवार वा उम्मेदवारको प्रतिनिधि श्री
३. उम्मेदवार वा उम्मेदवारको प्रतिनिधि श्री
४. उम्मेदवार वा उम्मेदवारको प्रतिनिधि श्री

मिति :
समय :
स्थान :

सही :
निर्वाचन अधिकृत




अनुसूची १४
(दफा ३२ संग सम्बन्धित)
नेपाल दूरसञ्चार कम्पनी लिमिटेड
निर्वाचन अधिकृतको कार्यालय
संचालक निर्वाचनको मतगणना फारम

नेपाल दूरसञ्चार कम्पनी लिमिटेडको समूह (....) का शेयरधनीहरूको तर्फबाट संचालक समितिमा प्रतिनिधित्व गर्ने संचालक पदको निर्वाचनको लागि भएको मतको गणना देहाय बमोजिम छ ।

कूल मतदाता संख्या
कूल सदर मत संख्या

कूल मतदान संख्या
कूल बदर मत संख्या

क्र.सं.	उम्मेदवारको नाम	प्राप्त सदर मत	जम्मा प्राप्त सदर मत	कैफियत

मतगणना गर्ने कर्मचारी
सही.....
१.
२.
३.



अनुसूची १५
(दफा ३२ संग सम्बन्धित)
नेपाल दूरसञ्चार कम्पनी लिमिटेड
निर्वाचन अधिकृतको कार्यालय
मतगणना समाप्त भएको मुचुल्का

नेपाल दूरसञ्चार कम्पनी लिमिटेडको समूह (....) का शेयरधनीहरूको तर्फबाट संचालक समितिमा प्रतिनिधित्व हुने संचालक पदको निर्वाचनको मतगणना मिति देखि शुरू भई मिति..... को..... बजे समाप्त भएको ठीक साँचो हो, सो मतगणना भए अनुसार मतदान भएको जम्मा मत मध्ये..... मत बढेर रमत सदर भएको र सदर मत मध्ये उम्मेदवारहरूले निम्न लिखित बमोजिम सदर मत पाएको ठीक साँचो हो ।

क्र.सं.	उम्मेदवारको नाम, थर	वतन	प्राप्त सदर मत	कैफियत

तपसिल

१ उम्मेदवार/ प्रतिनिधि श्री

२

३

मिति :

समय :

स्थान :

सही :

निर्वाचन अधिकृत :


कम्पनी सचिव



अनुसूची १६
(दफा ३६ संग सम्बन्धित)
नेपाल दूरसञ्चार कम्पनी लिमिटेड
निर्वाचन अधिकृतको कार्यालय
निर्वाचन परिणामको घोषणा

नेपाल दूरसञ्चार कम्पनी लिमिटेडको समूह (...) का शेयरधनीहरूको तर्फबाट संचालक समितिमा प्रतिनिधित्व गर्ने संचालक पद १ (एक) को निर्वाचनमा देहायका उम्मेदवारहरूले देहायको मत प्राप्त गर्नु भएकोले यो निर्वाचन परिणाम प्रकाशित गरिएको छ ।

क्र.सं.	उम्मेदवारको नाम, थर	ठेगाना	प्राप्त सदर मत	कैफियत

उपरोक्त परिणाम अनुसार श्री..... ले सबभन्दा बढी मत प्राप्त गर्नु भएकोले संचालक पदमा निर्वाचित हुनु भएको घोषणा गर्दछु ।

मिति :
समय :
स्थान :

सही :
निर्वाचन अधिकृत :


कार्यवाही अधिकृत


अनुसूची १७
(दफा ३६ संग सम्बन्धित)
नेपाल दूरसञ्चार कम्पनी लिमिटेड
निर्वाचन अधिकृतको कार्यालय
संचालक निर्वाचित भएको प्रमाणपत्र

नेपाल दूरसञ्चार कम्पनी लिमिटेडको (.....) समूहका शेयरधनीहरूको तर्फबाट संचालक समितिमा प्रतिनिधित्व गर्ने संचालक पदको मिति मा सम्पन्न निर्वाचनमा सर्वाधिक मत प्राप्त गर्नु भएका उम्मेदवार श्री लाई कम्पनीको संचालक समितिको सदस्य पदमा निर्विरोध / निर्वाचित भएकोले यो प्रमाणपत्र प्रदान गरिएको छ। संचालक पदमा विजयी हुनु भएकोमा बधाई ज्ञापन गर्दछु।

मिति : २०७१ / /

स्थान : निर्वाचन अधिकृतको कार्यालय।

सही :
निर्वाचन अधिकृत:


कम्पनी निर्वाचन


अनुसूची १८
(दफा ४७ संग सम्बन्धित)
नेपाल दूरसञ्चार कम्पनी लिमिटेड
निर्वाचन अधिकृतको कार्यालय
निर्वाचन अधिकृतले गर्ने बरबुभारथ

श्री कम्पनी सचिव,
नेपाल दूरसञ्चार कम्पनी लि.
भद्रकाली प्लाजा काठमाण्डौ ।

विषय : बरबुभारथ गरेको बारे ।

उपरोक्त सम्बन्धमा नेपाल दूरसञ्चार कम्पनी लि. को वार्षिक साधारणसभामा त्यस कम्पनीको संचालक समितिमा प्रतिनिधित्व गर्ने जना संचालकको निर्वाचन सम्पन्न गर्नका लागि मलाई निर्वाचन अधिकृत तोके अनुसार मैले त्यस सम्बन्धी सम्पूर्ण कार्य सम्पन्न गरेकोले निर्वाचनको प्रयोजनका लागि तयार भएका तथा सो निर्वाचनमा प्रयोग गरिएका सम्पूर्ण सक्कल लिखत, कागजातहरू, सामानहरू र बिबरणहरू समेत तपाईंको जिम्मामा रहने गरी आजका मितिमा बरबुभारथ गरेको छु ।

दस्तखत

निर्वाचन अधिकृत

माथि उल्लेख भए बमोजिमका
सम्पूर्ण लिखत कागजात मैले
बुझि लिएको ठीक साँचो हो ।


कम्पनी सचिव

दस्तखत

कम्पनी सचिव

मिति :

नेपाल दूरसञ्चार कम्पनी लिमिटेडको सञ्चालक समितिको ५८८ औं
बैठक कम्पनीको केन्द्रीय कार्यालय, भद्रकाली प्लाजा, काठमाडौंमा
मिति २०७१ साल जेठ २ गते शुक्रबार अपरान्ह ५.३० बजे
देखि बसी निम्नलिखित निर्णय गऱ्यो ।

उपस्थिति

श्री सुमन प्रसाद शर्मा सचिव, सूचना तथा सञ्चार मन्त्रालय ।	अध्यक्ष
श्री अनुप रञ्जन भट्टराई प्रबन्ध निर्देशक, ने.दू.कं. लिमिटेड ।	सदस्य
श्री बैकुण्ठ अर्याल सह-सचिव, अर्थ मन्त्रालय ।	सदस्य
श्री कमलशाली घिमिरे सह-सचिव, कानून न्याय, सविधान सभा तथा संसदीय व्यवस्था मन्त्रालय ।	सदस्य
श्री बुद्धि प्रसाद आचार्य नायब प्रबन्ध निर्देशक, ने.दू.कं. लिमिटेड ।	कम्पनी सचिव

अनुपस्थित

श्री सुशील कुमार ओझा
सह सचिव, सूचना तथा सञ्चार मन्त्रालय ।

२६४४ सञ्चालक निर्वाचनको निर्देशिका सम्बन्धमा

कम्पनीमा सञ्चालक नियुक्त गर्ने प्रयोजनको लागि संलग्न अनुसूची - १ बमोजिमको
"नेपाल दूरसञ्चार कम्पनी लिमिटेडको सञ्चालक निर्वाचन सम्बन्धी निर्देशिका २०७१"
स्वीकृत गर्ने ।

२६४५ सहायक कम्पनी स्थापना गर्ने सम्बन्धमा (प्रस्ताव नं. ३३४)

दूरसञ्चार सेवा Voice वाट क्रमशः Data तर्फ स्थानान्तरण हुदै गईरहेको तथा यस
कम्पनीले सोही दिशा तर्फ आवश्यक 2G/3G/4G प्रणालीको व्यापक विस्तार गरिरहेको
हालको अवस्थामा Data सम्बन्धी Product हरुको महत्वपूर्ण भूमिका हुने देखिएकोले
सहायक कम्पनी खडा गरी सो मार्फत यस्ता Product हरुको विकास गराउने सम्बन्धमा
मिति २०७०/११/१९ मा बसेको सञ्चालक समितिको ५७८ औं बैठको निर्णय नं. २५९५
वाट सहायक कम्पनी स्थापना गर्ने सम्बन्धमा विस्तृत अध्ययन गरी पेश गर्ने निर्देशन
दिएको सम्बन्धमा कम्पनीको प्रबन्धपत्रमा कायम व्यवस्था बमोजिम सहायक IT Company

१
कम्पनी सचिव

